



السلام علیکم ورحمۃ اللہ وبرکاتہ

کیا یہ جائز ہے کہ میں تورات کا ایک نسخہ حاصل کر کے اپنے پاس رکھوں تاکہ اللہ تعالیٰ کے اس کلام کو معلوم کروں، جو اس نے سیدنا عیسیٰ پر نازل فرمایا تھا؟ کیا موجودہ انجیل صحیح ہے؟ میں نے سنا ہے کہ صحیح انجیل فرات میں غرق ہو گئی تھی؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

قرآن مجید سے پہلے آسمانی کتابوں تورات و انجیل وغیرہ میں سے کسی کو حاصل کر کے اپنے پاس رکھنا جائز نہیں ہے کیونکہ: 1- ان کتابوں میں جو نفع بخش باتیں تھیں، وہ سب اللہ تعالیٰ نے قرآن مجید میں بیان فرمادی ہیں۔ 2- قرآن مجید ہمیں ان سابقہ تمام کتابوں سے بے نیاز کر دیتا ہے۔ ارشاد باری تعالیٰ ہے:

قُلْ عَلَیْكَ الْكِتَابُ بِالْحَقِّ مُصَدِّقًا لِّمَا بَیْنَ يَدَیْهِ وَأَنزَلَ الْتَّوْرَةَ وَالْإِنجِیْلَ ۚ ... سورۃ آل عمران

”اس نے (اے محمد!) تم پر بھی کتاب نازل کی جو پہلی (آسمانی کتابوں) کی تصدیق کرتی ہے۔“

سابقہ آسمانی کتابوں میں خیر و بھلائی کی جو باتیں بھی تھیں، وہ تمام قرآن مجید میں موجود ہیں۔ سائل نے جو یہ کہا ہے کہ وہ معلوم کرنا چاہتا ہے کہ اللہ تعالیٰ نے اپنے عہد و رسول حضرت عیسیٰ پر کیا کلام نازل کیا تھا تو ہمارے لیے اس کا بھی نفع بخش حصہ قرآن میں موجود ہے لہذا اسے بھی کسی اور جگہ تلاش کرنے کی ضرورت نہیں ہے۔

اور پھر موجودہ انجیل تحریف شدہ بھی ہے اور اس کی دلیل یہ ہے کہ اس وقت ایک کی بجائے چار انجیلیں ہیں اور یہ چاروں ایک دوسرے کی مخالفت ہیں لہذا ان پر اعتماد نہیں کیا جاسکتا، البتہ ایسا طالب علم جس کے پاس امتناع علم ہو کہ وہ حق و باطل میں تمیز کر سکتا ہو تو وہ باطل کی تردید کے لیے ان کتابوں کا مطالعہ کر سکتا ہے تاکہ ان کے ہمنے والوں پر حجت تمام کر سکے۔

عدا ما عندی واللہ اعلم بالصواب

[فتاویٰ اسلامیہ](#)

ج 4 ص 524

محدث فتویٰ